



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۰/۰۳/۱۸

حکیم روان

هېوادپالو، دريخ مو مالوم کړئ!

طالب د سميع الحق د مدرسې شاگرد دی او د پاکستانی سياستوالو تر اغيز لاندې د افغانانو د وینو او سرونو په بيه ټاکلو موخو ته ځان رسول غواړي . که قرآن مخي ته ورورئ يا د پښتونوالی ، افغانيت او انسانيت په پار تري سوله وغواړئ ، هسي عبث خواری ده . تر څو د دوی خپلي غوښتنې او پاکستانی موخي سر ته رسيدلی نه وي ، د افغانانو د وینو تويولو ته ادامه ورکوي . خو ستاسو اراده ټاکونکی ده او کولای شی چې طالبان د سولې منلو ته اړ کړي . له دې امله په ټول ځواک سره د خپلو خړو پرو سربازانو او د هیواد د اتلو سربښدونکو او مدافعينو تر شا ودريرئ او په دې هکله هيڅ ډول تردید مه کوئ !

مجاهدين تاسو د ۴۰ کالو په جريان کي پيژندلی دی ، د مجاهدينو اکثریت مشران د مليونونو ډالرو ، په داخل او خارج کي د بی شماره شتمنيو خاوندان دی . داسی جهادی قوماندانان چې ښوونځي ته هيڅکله نه دی تللی او لمونځ يي نه زده ، د مجللو کورونو او بی شمېره نوکرانو ، وسلو ، زره موټرو او باديگاردانو خاوندان دی . بناء په هيڅ صورت د يوه حساب غوښتونکی حکومت سره چې غواړی قانون پلی او نظم قايم کړی ، سازش نه شی کولای . ملی اجماع د هغو ځواکونو ، گوندونو ، ډلو او خلکو تر منځ راتلاي شی چې مشترکي ملی گټي او ملی موخي ولری . کله چې ستا هېوادوال په سوريه کي د ايراني گټو د پاره وژل کيری او محقق هغه نه يواځي محکوموي نه ، بلکه هغه ستايي او دفاع يي کوي، نو څنگه کيدای شي له محقق څخه د ملی گټو د دفاع يا ملی اجماع هيله وشي .

کله چې گلبدین حکمتيار وايي چې : په افغانستان کي د جنگ عامل پاکستان نه دی ، او د افغانستان د جنگ اصلی قربانی پاکستان بولی . آیا د افغانستان په جنگ کي دوه مليونه پاکستانيان ووژل شول او که افغانان ؟ آیا حکمتيار ،

مسعود ، ربانی ، محقق ، خلیلی او دوستم اسلام آباد ته اور واچوه او تباہ يي کړ او که کابل ته ؟

کله چې پيرصاحب اسحاق گيلانی د نړی د ژورناليستانو تر مخ وايي چې دا افغانستان دی چې د پاکستان په داخلی چارو کي مداخله کوي ، نه پاکستان !؟ تاسو پير گيلانی ته په کومه وجه د افغان خطاب کولای شی ؟

له دې امله افغان ولسمشر په دې مه ملامتوی چې د عبدالله عبدالله ، محقق او گلبدین سره اجماع نه شی را منځته کولای . د افغان ضد خارجی اجنټانو سره اجماع هغه وخت را منځته کيدای شی چې ته هم د دوی په څېر د پردو موخو مزدور شي !

هغوی چې د ملی اجماع خبرې کوي ، د اجماع له پاره مکي شريفی ته ولاړل او په قرآن کریم يي لاسونه کښنودل چې نور به په خپلو کي له دښمنی لاس آخلی . آیا د واک پر سر يي د قرآن تر سوگند لاندې اجماع وساتله ؟ او کابل يي په خپل منځي دښمنيو کي لوټي لوټي نه کړ ؟ آیا دا د اجماع کسان دی ؟ آیا دوی د خپل واک خاوندان دی ؟ دوی د جنرال حمید گل په امر کابل په دوزخ تبدیل نه کړ ؟ او په هیواد کي يي سل پاچهی اعلان نه کړي ؟ ولي ټولو ته د عبدالله عبدالله پاچهی کوم نوی کار ښکاري ؟ دوی خو ولس ته مالوم دی .

«عبدالله عبدالله رئيس جمهور خراسان!» د خوب او خيال خراسان ، په خوب او خيال کي په خپل سر، له قانون او قاعدې پرته رئيس جمهور ؟؟؟؟

د پاڼو شميره: له 1 تر 2

افغان جرمن آنلاين په درنښت تاسو همکارۍ ته رابولي. په دغه پته له مور سره اړيکه ټينگه کړئ maqalat@afghan-german.de

يادونه: دليکنې د ليکنيزې بڼې پازوالي د ليکوال په غاړه ده ، هيله من يو خپله ليکنه له راليږلو مخکي په خبر و لولئ

د وطن پالونکو ، سوله غوښتونکو ، ملی او مترقی ځواکونو ، گوندونو ، اشخاصو او افرادو ملی اجماع بی له رسمی تشریفاتو په طبیعی توګه شته . افغان ملی وسله وال پوځ تر هر چا زیات ملی ، استازی او د ټول افغانستان د وحدت او ملی یووالی مظهر دی چې په میرانه او بی سارو سرښندنو سره د هېواد او هېوادوالو څخه ساتنه کوي . که د وطن سره مینه لرئ ! که افغانستان خپله مقدسه مور بولئ ! په هر ډول شرایطو کې د داخلی او خارجی دښمنانو پر وړاندې د خپل هېواد د دفاع کورنکی او ساتونکی قهرمان وسله وال پوځ ، د هغه د اعلی سرقوماندان ولسمشر دوکتور اشرف غنی او د افغان مرکزی حکومت تر شا ودریرئ !

هغوی (عبدالله ، محقق ، دوستم) چې ځانونه افغانان نه بولی ، څنګه پر افغان خاوره د واک غوښتنه کوي ؟ پر افغان خاوره له افغانانو غیر د پردو واک چلیدای شی ؟

ژوندی دې وي افغانستان!

د پاڼو شمیره: له 2 تر 2

افغان جرمن آنلاین په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de

یادونه: دلیکنی د لیکنیزې بڼې پازوالي د لیکوال په غاړه ده ، هیله من یو خپله لیکنه له رالیږلو مخکې په څیر و لولئ